

హర హర శంకర

ఓం

జయ జయ శంకర



శ్రీ-వేదవ్యాసాయ నమః

శ్రీమద్-ఆద్య-శంకర-భగవత్పాద-పరంపరాగత-  
మూలామ్నాయ-సర్వజ్ఞ-పీఠమ్  
శ్రీ-కాంచీ-కామకోటి-పీఠమ్  
జగద్గురు-శ్రీ-శంకరాచార్య-స్వామి-శ్రీమఠ-సంస్థానమ్

॥శ్రీ-చంద్రశేఖరేంద్ర-సరస్వతీ-శ్రీచరణ-లఘు-  
పూజా-పద్ధతిః॥

మార్గశీర్ష-కృష్ణ-ద్వాదశీ  
(16.12.2025)

(ఆచమ్య)

[విఘ్నేశ్వరపూజాం కృత్వా]

శుక్లాంబరధరం విష్ణుం శశివర్ణం చతుర్భుజమ్|  
ప్రసన్నవదనం ధ్యాయేత్ సర్వవిఘ్నోపశాంతయే॥

ప్రాణాన్ ఆయమ్య|

(అప ఉపస్పృశ్య, పుష్పాక్షతాన్ గృహీత్వా)

మమోపాత్తసమస్తదురితక్షయద్వారా శ్రీపరమేశ్వరప్రీత్యర్థం శుభే శోభనే ముహూర్తే  
అద్య బ్రహ్మణః ద్వితీయపరార్థే శ్వేతవరాహకల్పే వైవస్వతమన్వంతరే అష్టావింశతీతమే  
కలియుగే ప్రథమే పాదే జంబూద్వీపే భారతవర్షే భరతఖండే మేరోః దక్షిణే పార్శ్వే అస్మిన్  
వర్తమానే వ్యావహారికాణాం ప్రభవాదీనాం షష్ట్యాః సంవత్సరాణాం మధ్యే విశ్వావసు-  
నామ-సంవత్సరే దక్షిణాయనే హేమంత-ఋతౌ ధనుర్-మార్గశీర్ష-మాసే కృష్ణ-పక్షే  
ద్వాదశ్యాం శుభతిథౌ భౌమవాసరయుక్తాయాం స్వాతీ-నక్షత్ర (౧౪:౦౭)యుక్తాయామ్  
వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdpsabha@gmail.com

🌐 vdpsabha.org

అతిగండ-యోగ (౧౩:౧౮; సుకర్మ-యోగ)యుక్తాయాం కౌలవ-కరణ (౧౦:౩౮;  
తైతిల-కరణ)యుక్తాయామ్ ఏవం-గుణ-విశేషణ-విశిష్టాయామ్ అస్యాం ద్వాదశ్యాం  
శుభతిథౌ శ్రీపరమేశ్వరప్రీత్యర్థమ్

- ఉత్తరాషాఢా-నక్షత్రే ధనూరాశౌ ఆవిర్భూతానాం శ్రీమత్-శంకర-విజయేంద్ర-  
సరస్వతీ-శ్రీపాదానాం, శతభిషజ్-నక్షత్రే కుంభ-రాశౌ ఆవిర్భూతానాం శ్రీమత్-  
సత్య-చంద్రశేఖరేంద్ర-సరస్వతీ-శ్రీపాదానామ్ అస్మాకం జగద్గురూణాం దీర్ఘ-ఆయుః-  
ఆరోగ్య-సిద్ధ్యర్థం,
- తైః సంకల్పితానాం సర్వేషాం లోక-క్షేమార్థ-కార్యాణాం వేద-శాస్త్రాది-సంప్రదాయ-  
పోషణ-కార్యాణాం వివిధ-క్షేత్ర-యాత్రాయాశ్చ అవిఘ్నతయా సంపూర్త్యర్థం
- కామకోటి-గురు-పరంపరాయాం కామకోటి-భక్త-జనానామ్ అచంచల-భావశుద్ధ-  
దృఢతర-భక్తి-సిద్ధ్యర్థం, పరస్పర-ఐకమత్య-సిద్ధ్యర్థం
- భారతీయానాం మహాజనానాం విఘ్న-నివృత్తి-పూర్వక-సత్కార్య-ప్రవృత్తి-ద్వారా  
ఐహిక-ఆముష్మిక-అభ్యుదయ-ప్రాప్త్యర్థమ్, అసత్కార్యేభ్యః నివృత్త్యర్థం
- భారతీయానాం సంతతేః సనాతన-సంప్రదాయే శ్రద్ధా-భక్త్యోః అభివృద్ధ్యర్థం
- సర్వేషాం ద్విపదాం చతుష్పదామ్ అన్యేషాం చ ప్రాణి-వర్గాణామ్ ఆరోగ్య-యుక్త-సుఖ-  
జీవన-అవాప్త్యర్థమ్
- అస్మాకం సహ-కుటుంబానాం ధర్మ-అర్థ-కామ-మోక్ష-రూప-చతుర్విధ-పురుషార్థ-  
సిద్ధ్యర్థం వివేక-వైరాగ్య-సిద్ధ్యర్థం

శ్రీ-చంద్రశేఖరేంద్ర-సరస్వతీ-శ్రీచరణ-ప్రీత్యర్థమ్ శ్రీ-చంద్రశేఖరేంద్ర-సరస్వతీ-శ్రీచరణ-  
ఆరాధనా-మహోత్సవే యథాశక్తి-ధ్యాన-ఆవాహనాది-షోడశోపచారైః శ్రీ-చంద్రశేఖరేంద్ర-  
సరస్వతీ-శ్రీచరణ-పూజాం కరిష్యే తదంగం కలశపూజాం చ కరిష్యే [కలశపూజాం  
కృత్వా]

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

## ॥ధ్యానమ్॥

శ్రుతిస్మృతిపురాణానామ్ ఆలయం కరుణాలయమ్ |  
నమామి భగవత్పాదశంకరం లోకశంకరమ్ ||

అజ్ఞానాంతర్గహన-పతితాన్ ఆత్మవిద్యోపదేశైః  
త్రాతుం లోకాన్ భవదవశిఖా-తాపపాపచ్యూమానాన్ |  
ముక్త్యా మౌనం వటవిటపిణో మూలతో నిష్పతంతీ  
శంభోర్మూర్తిశ్చరతి భువనే శంకరాచార్యరూపా ||

అపారకరుణాసింధుం జ్ఞానదం శాంతరూపిణమ్ |  
శ్రీచంద్రశేఖరగురుం ప్రణమామి ముదాఽన్వహమ్ ||

శ్రీ-చంద్రశేఖరేంద్ర-సరస్వతీ-శ్రీచరణాన్ ధ్యాయామి। శ్రీ-చంద్రశేఖరేంద్ర-సరస్వతీ-  
శ్రీచరణాన్ ఆవాహయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, ఆసనం సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, స్వాగతం వ్యాహరామి। పూర్ణకుంభం  
సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, పాద్యం సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, అర్ఘ్యం సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, ఆచమనీయం సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, మధుపర్కం సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, స్నానం సమర్పయామి। స్నానానంతరమ్  
ఆచమనీయం సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, వస్త్రం సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, యజ్ఞోపవీతం సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, భస్మోద్ధూలనం రుద్రాక్ష-మాలికాం చ  
సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, దివ్యపరిమలగంధాన్ ధారయామి।

గంధస్మోపరి హరిద్రాకుంకుమం సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, అక్షతాన్ సమర్పయామి। పుష్పైః పూజ-  
యామి।

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org



# ॥శ్రీమచ్చంద్రశేఖరేంద్రసరస్వతీశ్రీచరణాష్టోత్తరశతనామావలిః॥

శ్రీ-చంద్రశేఖరేంద్రాస్మదాచార్యాయ నమో నమః  
 శ్రీ-చంద్రమాలి-పాదాబ్జ-మధుపాయ నమో నమః  
 ఆచార్య-పాదాధిష్ఠానాభిషిక్తాయ నమో నమః  
 సర్వజ్ఞాచార్య-భగవత్-స్వరూపాయ నమో నమః  
 అష్టాంగ-యోగ-సన్నిష్ఠా-గరిష్ఠాయ నమో నమః  
 సనకాది-మహాయోగి-సదృశాయ నమో నమః  
 మహాదేవేంద్ర-హస్తాబ్జ-సంజాతాయ నమో నమః  
 మహాయోగి-వినిర్భేద్య-మహత్త్వాయ నమో నమః  
 కామకోటి-మహాపీఠాధీశ్వరాయ నమో నమః  
 కలి-దోష-నివృత్త్యేక-కారణాయ నమో నమః  
 శ్రీ-శంకర-పదాంభోజ-చింతనాయ నమో నమః  
 భారతీ-కృత-జిహ్వోగ్ర-నర్తనాయ నమో నమః  
 కరుణా-రస-కల్లోల-కటాక్షాయ నమో నమః  
 కాంతి-నిర్జిత-సూర్యేందు-కమ్రాభాయ నమో నమః  
 అమందానంద-కృన్మంద-గమనాయ నమో నమః  
 అద్వైతానంద-భరిత-చిద్-రూపాయ నమో నమః  
 కటీ-తట-లసచ్ఛారు-కాషాయాయ నమో నమః  
 కటాక్ష-మాత్ర-మోక్షేచ్ఛా-జనకాయ నమో నమః  
 బాహు-దండ-లసద్-వేణు-దండకాయ నమో నమః  
 ఫాల-భాగ-లసద్-భూతి-పుండ్రకాయ నమో నమః  
 దర-హాస-స్ఫురద్-దివ్య-ముఖాబ్జాయ నమో నమః  
 సుధా-మధురిమామంజు-భాషణాయ నమో నమః  
 తపనీయ-తిరస్కారి-శరీరాయ నమో నమః  
 తపః-ప్రభా-సదా-రాజత్-సునేత్రాయ నమో నమః  
 సంగీతానంద-సందోహ-సర్వస్వాయ నమో నమః  
 సంసారాంబుధి-నిర్మగ్న-తారకాయ నమో నమః  
 మస్తకోల్లాసి-రుద్రాక్ష-మకుటాయ నమో నమః  
 సాక్షాత్-పర-శివామోఘ-దర్శనాయ నమో నమః  
 చక్షుర్గత-మహా-తేజోత్కృష్టజ్వలాయ నమో నమః

౧౦

౨౦

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

30

సాక్షాత్-కృత-జగన్మాతృ-స్వరూపాయ నమో నమః  
 క్వ-చిద్-బాల-జనాత్యంత-సులభాయ నమో నమః  
 క్వ-చిన్మహా-జనాతీవ-దుష్ప్రపాయ నమో నమః  
 గో-బ్రాహ్మణ-హితాసక్త-మానసాయ నమో నమః  
 గురు-మండల-సంభావ్య-విదేహాయ నమో నమః  
 భావనా-మాత్ర-సంతుష్ట-హృదయాయ నమో నమః  
 భావ్యాతిభావ్య-దివ్య-శ్రీ-పదాబ్జాయ నమో నమః  
 వ్యక్తావ్యక్తరానేక-చిత్-కలాయ నమో నమః  
 రక్త-శుక్ల-ప్రభా-మిశ్ర-పాదుకాయ నమో నమః  
 భక్త-మానస-రాజీవ-భవనాయ నమో నమః  
 భక్త-లోచన-రాజీవ-భాస్కరాయ నమో నమః  
 భక్త-కామలతా-కల్పపాదపాయ నమో నమః  
 భుక్తి-ముక్తి-ప్రదానేక-శక్తి-దాయ నమో నమః  
 శరణాగత-దీనార్త-రక్షకాయ నమో నమః  
 శమాది-షట్క-సంపత్-ప్రదాయకాయ నమో నమః  
 సర్వదా సర్వథా లోక-సౌఖ్య-దాయ నమో నమః  
 సదా నవ-నవాకాంక్ష్య-దర్శనాయ నమో నమః  
 సర్వ-హృత్-పద్మ-సంచార-నిపుణాయ నమో నమః  
 సర్వేంగిత-పరిజ్ఞాన-సమర్థాయ నమో నమః  
 స్వప్న-దర్శన-భక్తేష్ట-సిద్ధి-దాయ నమో నమః  
 సర్వ-వస్తు-విభావ్యాత్మ-సద్-రూపాయ నమో నమః  
 దీన-భక్తావనైకాంత-దీక్షితాయ నమో నమః  
 జ్ఞాన-యోగ-బలైశ్వర్య-మానితాయ నమో నమః  
 భావ-మాధుర్య-కలితాభయ-దాయ నమో నమః  
 సర్వ-భూత-గణామేయ-సౌహార్దాయ నమో నమః  
 మూకీ-భూతానేక-లోక-వాక్-ప్రదాయ నమో నమః  
 శీతలీ-కృత-హృత్-తాప-సేవకాయ నమో నమః  
 భోగ-మోక్ష-ప్రదానేక-యోగ-జ్ఞాయ నమో నమః  
 శీఘ్ర-సిద్ధి-కరానేక-శిక్షణాయ నమో నమః  
 అమానిత్వాది-ముఖ్యార్థ-సిద్ధి-దాయ నమో నమః

౪౦

౫౦

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

౬౦

అఖండైక-రసానంద-ప్రబోధాయ నమో నమః  
 నిత్యానిత్య-వివేక-ప్రదాయకాయ నమో నమః  
 ప్రత్యగేక-రసాఖండ-చిత్-సుఖాయ నమో నమః  
 ఇహముత్యార్థ-వైరాగ్య-సిద్ధి-దాయ నమో నమః  
 మహా-మోహ-నివృత్త్యర్థ-మంత్ర-దాయ నమో నమః  
 క్షేత్ర-క్షేత్రజ్ఞ-ప్రత్యేక-దృష్టి-దాయ నమో నమః  
 క్షయ-వృద్ధి-విహీనాత్మ-సౌఖ్య-దాయ నమో నమః  
 తూలాజ్ఞాన-విహీనాత్మ-తృప్తి-దాయ నమో నమః  
 మూలాజ్ఞానాబాధితాత్మ-ముక్తి-దాయ నమో నమః  
 భ్రాంతి-మేఘోచ్ఛాటన-ప్రభంజనాయ నమో నమః  
 శాంతి-వృష్టి-ప్రదామోఘ-జల-దాయ నమో నమః  
 ఏక-కాల-కృతానేక-దర్శనాయ నమో నమః  
 ఏకాంత-భక్త-సంవేద్య-స్వగతాయ నమో నమః  
 శ్రీచక్ర-రథ-నిర్మాణ-సుప్రధాయ నమో నమః  
 శ్రీ-కల్యాణ-కరామేయ-సుశ్లోకాయ నమో నమః  
 ఆశ్రితాశ్రయణీయత్వ-ప్రాపకాయ నమో నమః  
 అఖిలాండేశ్వరీ-కర్ణ-భూషకాయ నమో నమః  
 సశిష్య-గణ-యాత్రా-విధాయకాయ నమో నమః  
 సాధు-సంఘ-నుతామేయ-చరణాయ నమో నమః  
 అభిన్నాత్మైక్య-విజ్ఞాన-ప్రబోధాయ నమో నమః  
 భిన్నాభిన్న-మతైశ్చాపి పూజితాయ నమో నమః  
 తత్-తద్-విపాక-సద్-బోధ-దాయకాయ నమో నమః  
 తత్-తద్-భాషా-ప్రకటిత-స్వ-గీతాయ నమో నమః  
 తత్ర-తత్ర-కృతానేక-సత్-కార్యాయ నమో నమః  
 చిత్ర-చిత్ర-ప్రభావ-ప్రసిద్ధికాయ నమో నమః  
 లోకానుగ్రహ-కృత్-కర్మ-నిష్ఠితాయ నమో నమః  
 లోకోద్ధృతి-మహా-భూరి-నియమాయ నమో నమః  
 సర్వ-వేదాంత-సిద్ధాంత-సమ్మతాయ నమో నమః  
 కర్మ-బ్రహ్మాత్మ-కరణ-మర్మ-జ్ఞాయ నమో నమః  
 వర్ణాశ్రమ-సదాచార-రక్షకాయ నమో నమః

౭౦

౮౦

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org



ధర్మార్థ-కామ-మోక్ష-ప్రదాయకాయ నమో నమః  
 పద-వాక్య-ప్రమాణాది-పారీణాయ నమో నమః  
 పాద-మూల-సతానేక-పండితాయ నమో నమః  
 వేద-శాస్త్రార్థ-సద్-గోష్ఠీ-విలాసాయ నమో నమః  
 వేద-శాస్త్ర-పురాణాది-విచారాయ నమో నమః  
 వేద-వేదాంగ-తత్త్వ-ప్రబోధకాయ నమో నమః  
 వేద-మార్గ-ప్రమాణ-ప్రఖ్యాపకాయ నమో నమః  
 నిర్దిష్ట-తేజోవిజిత-నిద్రాధ్యాయ నమో నమః  
 నిరంతర-మహానంద-సంపూర్ణాయ నమో నమః  
 స్వభావ-మధురోదార-గాంభీర్యాయ నమో నమః  
 సహజానంద-సంపూర్ణ-సాగరాయ నమో నమః  
 నాద-బిందు-కలాతీత-వైభవాయ నమో నమః  
 వాద-భేద-విహీనాత్మ-బోధకాయ నమో నమః  
 ద్వాదశాంత-మహా-పీఠ-నిషణ్ణాయ నమో నమః  
 దేశ-కాలాపరిచ్ఛిన్న-దృగ్-రూపాయ నమో నమః  
 నిర్మాన-శాంతి-మహిత-నిశ్చలాయ నమో నమః  
 నిర్లక్ష్య-లక్ష్య-సంలక్ష్య-నిర్లేపాయ నమో నమః  
 శ్రీ-షోడశాంత-కమల-సుస్థితాయ నమో నమః  
 శ్రీ-చంద్రశేఖరేంద్ర-శ్రీ-సరస్వత్యై నమో నమః

౯౦

౧౦౦

౧౦౮

॥ ఇతి వలంగైమాన్-గ్రామాభిజనేన హరిహరశాస్త్రిసూనునా సుబ్రహ్మణ్యశాస్త్రిణా విరచితా  
 శ్రీమచ్చంద్రశేఖరేంద్రసరస్వతీశ్రీచరణాష్టోత్తరశతనామావలిః సంపూర్ణా ॥

## ఆచార్యపరంపరానామావలిః

॥ పూర్వాచార్యాః ॥

1. శ్రీమతే దక్షిణమూర్తయే నమః
2. శ్రీమతే విష్ణవే నమః
3. శ్రీమతే బ్రహ్మణే నమః
4. శ్రీమతే వసిష్ఠాయ నమః
5. శ్రీమతే శక్తయే నమః
6. శ్రీమతే పరాశరాయ నమః

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

7. శ్రీమతే వ్యాసాయ నమః
8. శ్రీమతే శుకాయ నమః
9. శ్రీమతే గౌడపాదాయ నమః
10. శ్రీమతే గోవిందభగవత్పాదాయ నమః
11. శ్రీమతే శంకరభగవత్పాదాయ నమః

॥ భగవత్పాదశిష్యాః ॥

1. శ్రీమతే సురేశ్వరాచార్యాయ నమః
2. శ్రీమతే పద్మపాదాచార్యాయ నమః
3. శ్రీమతే హస్తామలకాచార్యాయ నమః
4. శ్రీమతే తోటకాచార్యాయ నమః
5. శ్రీమతే పృథివీధవాచార్యాయ నమః
6. శ్రీమతే సర్వజ్ఞాత్మ-ఇంద్రసరస్వత్యై నమః
7. అన్యేభ్యః శంకరభగవత్పాద-శిష్యేభ్యో నమః

॥ కామకోటి-ఆచార్యాః ॥

1. శ్రీమతే శంకరభగవత్పాదాయ నమః
2. శ్రీమతే సురేశ్వరాచార్యాయ నమః
3. శ్రీమతే సర్వజ్ఞాత్మ-ఇంద్రసరస్వత్యై నమః
4. శ్రీమతే సత్యబోధ-ఇంద్రసరస్వత్యై నమః
5. శ్రీమతే జ్ఞానానంద-ఇంద్రసరస్వత్యై నమః
6. శ్రీమతే శుద్ధానంద-ఇంద్రసరస్వత్యై నమః
7. శ్రీమతే ఆనందజ్ఞాన-ఇంద్రసరస్వత్యై నమః
8. శ్రీమతే కైవల్యానంద-ఇంద్రసరస్వత్యై నమః
9. శ్రీమతే కృపాశంకర-ఇంద్రసరస్వత్యై నమః
10. శ్రీమతే విశ్వరూప-సురేశ్వర-ఇంద్రసరస్వత్యై నమః
11. శ్రీమతే శివానంద-చిద్ధన-ఇంద్రసరస్వత్యై నమః
12. శ్రీమతే సార్వభౌమ-చంద్రశేఖర-ఇంద్రసరస్వత్యై నమః

వేద-ధర్మ-శాస్త్ర-పరిపాలన-సభా



13. శ్రీమతే కాష్ఠమౌన-సచ్చిద్ధున-ఇంద్రసరస్వత్యై నమః
14. శ్రీమతే భైరవజిద్-విద్యాఘన-ఇంద్రసరస్వత్యై నమః
15. శ్రీమతే గీష్పతి-గంగాధర-ఇంద్రసరస్వత్యై నమః
16. శ్రీమతే ఉజ్జ్వలశంకర-ఇంద్రసరస్వత్యై నమః
17. శ్రీమతే గౌడ-సదాశివ-ఇంద్రసరస్వత్యై నమః
18. శ్రీమతే సుర-ఇంద్రసరస్వత్యై నమః
19. శ్రీమతే మార్తండ-విద్యాఘన-ఇంద్రసరస్వత్యై నమః
20. శ్రీమతే మూకశంకర-ఇంద్రసరస్వత్యై నమః
21. శ్రీమతే జాహ్నవీ-చంద్రచూడ-ఇంద్రసరస్వత్యై నమః
22. శ్రీమతే పరిపూర్ణబోధ-ఇంద్రసరస్వత్యై నమః
23. శ్రీమతే సచ్చిత్సుఖ-ఇంద్రసరస్వత్యై నమః
24. శ్రీమతే కోంకణ-చిత్సుఖ-ఇంద్రసరస్వత్యై నమః
25. శ్రీమతే సచ్చిదానందఘన-ఇంద్రసరస్వత్యై నమః
26. శ్రీమతే ప్రజ్ఞాఘన-ఇంద్రసరస్వత్యై నమః
27. శ్రీమతే చిద్విలాస-ఇంద్రసరస్వత్యై నమః
28. శ్రీమతే మహాదేవ-ఇంద్రసరస్వత్యై నమః
29. శ్రీమతే పూర్ణబోధ-ఇంద్రసరస్వత్యై నమః
30. శ్రీమతే భక్తియోగ-బోధ-ఇంద్రసరస్వత్యై నమః
31. శ్రీమతే శీలనిధి-బ్రహ్మానందఘన-ఇంద్రసరస్వత్యై నమః
32. శ్రీమతే చిదానందఘన-ఇంద్రసరస్వత్యై నమః
33. శ్రీమతే భాషాపరమేష్ఠి-సచ్చిదానందఘన-ఇంద్రసరస్వత్యై నమః
34. శ్రీమతే చంద్రశేఖర-ఇంద్రసరస్వత్యై నమః
35. శ్రీమతే బహురూప-చిత్సుఖ-ఇంద్రసరస్వత్యై నమః
36. శ్రీమతే చిత్సుఖానంద-ఇంద్రసరస్వత్యై నమః
37. శ్రీమతే విద్యాఘన-ఇంద్రసరస్వత్యై నమః
38. శ్రీమతే ధీరశంకర-ఇంద్రసరస్వత్యై నమః

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

39. శ్రీమతే సచ్చిద్విలాస-ఇంద్రసరస్వత్యై నమః
40. శ్రీమతే శోభన-మహాదేవ-ఇంద్రసరస్వత్యై నమః
41. శ్రీమతే గంగాధర-ఇంద్రసరస్వత్యై నమః
42. శ్రీమతే బ్రహ్మనందఘన-ఇంద్రసరస్వత్యై నమః
43. శ్రీమతే ఆనందఘన-ఇంద్రసరస్వత్యై నమః
44. శ్రీమతే పూర్ణబోధ-ఇంద్రసరస్వత్యై నమః
45. శ్రీమతే పరమశివ-ఇంద్రసరస్వత్యై నమః
46. శ్రీమతే సాంద్రానంద-బోధ-ఇంద్రసరస్వత్యై నమః
47. శ్రీమతే చంద్రశేఖర-ఇంద్రసరస్వత్యై నమః
48. శ్రీమతే అద్వైతానందబోధ-ఇంద్రసరస్వత్యై నమః
49. శ్రీమతే మహాదేవ-ఇంద్రసరస్వత్యై నమః
50. శ్రీమతే చంద్రచూడ-ఇంద్రసరస్వత్యై నమః
51. శ్రీమతే విద్యాతీర్థ-ఇంద్రసరస్వత్యై నమః
52. శ్రీమతే శంకరానంద-ఇంద్రసరస్వత్యై నమః
  - శ్రీమతే అద్వైతబ్రహ్మనందాయ నమః
  - శ్రీమతే విద్యారణ్యాయ నమః
  - అన్యేభ్యః విద్యాతీర్థ-శంకరానంద-శిష్యేభ్యో నమః
53. శ్రీమతే పూర్ణానంద-సదాశివ-ఇంద్రసరస్వత్యై నమః
54. శ్రీమతే వ్యాసాచల-మహాదేవ-ఇంద్రసరస్వత్యై నమః
55. శ్రీమతే చంద్రచూడ-ఇంద్రసరస్వత్యై నమః
56. శ్రీమతే సదాశివబోధ-ఇంద్రసరస్వత్యై నమః
57. శ్రీమతే పరమశివ-ఇంద్రసరస్వత్యై నమః
  - శ్రీమతే సదాశివబ్రహ్మ-ఇంద్రసరస్వత్యై నమః
58. శ్రీమతే విశ్వాధిక-ఆత్మబోధ-ఇంద్రసరస్వత్యై నమః
59. శ్రీమతే భగవన్నామ-బోధ-ఇంద్రసరస్వత్యై నమః

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

60. శ్రీమతే అద్వైతాత్మప్రకాశ-ఇంద్రసరస్వత్యై నమః
61. శ్రీమతే మహాదేవ-ఇంద్రసరస్వత్యై నమః
62. శ్రీమతే శివగీతిమాలా-చంద్రశేఖర-ఇంద్రసరస్వత్యై నమః
63. శ్రీమతే మహాదేవ-ఇంద్రసరస్వత్యై నమః
64. శ్రీమతే చంద్రశేఖర-ఇంద్రసరస్వత్యై నమః
65. శ్రీమతే సుదర్శన-మహాదేవ-ఇంద్రసరస్వత్యై నమః
66. శ్రీమతే చంద్రశేఖర-ఇంద్రసరస్వత్యై నమః
67. శ్రీమతే మహాదేవ-ఇంద్రసరస్వత్యై నమః
68. శ్రీమతే చంద్రశేఖర-ఇంద్రసరస్వత్యై నమః
69. శ్రీమతే జయేంద్రసరస్వత్యై నమః
70. శ్రీమతే శంకరవిజయేంద్రసరస్వత్యై నమః
71. శ్రీమతే సత్య-చంద్రశేఖరేంద్రసరస్వత్యై నమః

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, నానావిధపరిమలపత్రపుష్పాణి సమర్ప-  
యామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, ధూపమాఘ్రూపయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, దీపం దర్శయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, అమృతం మహానైవేద్యం పానీయం చ  
నివేదయామి। నివేదనానంతరమ్ ఆచమనీయం సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, కర్పూరతాంబూలం సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, మంగలనీరాజనం దర్శయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, ప్రదక్షిణసమస్కారాన్ సమర్పయామి।

శ్రీ-చంద్రశేఖరేంద్ర-సరస్వతీ-శ్రీచరణేభ్యో నమః, ప్రార్థనాః సమర్పయామి।

## ॥స్వస్తి-వచనమ్॥

- స్వస్తి శ్రీమద్-అఖిల-భూమండలాలంకార-త్రయస్త్రింశత్-కోటి-దేవతా-సేవిత-  
శ్రీ-కామాక్షీ-దేవీ-సనాథ-శ్రీమద్-ఏకామ్రనాథ-శ్రీ-మహాదేవీ-సనాథ-శ్రీ-  
హస్తిగిరినాథ-సాక్షాత్కార-పరమాధిష్ఠాన-సత్యవ్రత-నామాంకిత-కాంచీ-దివ్య-క్షేత్ర-  
శారదామఠ-సుస్థితానామ్

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org



- అతులిత-సుధారస-మాధుర్య-కమలాసన-కామినీ-ధమ్మిల్ల-సంపుల్ల-మల్లికా-  
మాలికా-నిఃష్యంద-మకరంద-ఝరీ-సౌవస్తిక-వాఙ్మిగుంఘ-విజృంభణానంద-  
తుందిలిత-మనీషి-మండలానామ్
- అనవరతాద్వైత-విద్యా-వినోద-రసికానాం నిరంతరాలంకృతీకృత-శాంతి-దాంతి-  
భూమ్నామ్
- సకల-భువన-చక్ర-ప్రతిష్ఠాపక-శ్రీచక్ర-ప్రతిష్ఠా-విఖ్యాత-యశోఽలంకృతానామ్
- నిఖిల-పాషండ-షండ-కంటకోత్పాటనేన విశదీకృత-వేద-వేదాంత-మార్గ-షణ్మత-  
ప్రతిష్ఠాపకాచార్యాణామ్
- పరమహంస-పరివ్రాజకాచార్యవర్య-జగద్గురు-శ్రీమత్-శంకరభగవత్పాదాచార్యాణామ్
- అధిష్ఠానే సింహాసనాభిషిక్త-శ్రీమన్మహాదేవేంద్రసరస్వతీ-శ్రీపాదానామ్
- అంతేవాసి-వర్య-చంద్రశేఖరేంద్ర-సరస్వతీ-శ్రీపాదానాం
- తదంతేవాసి-వర్య-శ్రీమద్-జయేంద్ర-సరస్వతీ-శ్రీపాదానాం
- తదంతేవాసి-వర్య-శ్రీమత్-శంకరవిజయేంద్ర-సరస్వతీ-శ్రీపాదానాం
- తదంతేవాసి-వర్య-శ్రీమత్-సత్య-చంద్రశేఖరేంద్ర-సరస్వతీ-శ్రీపాదానాం చ
- చరణ-నలినయోః స-ప్రశ్రయం సాంజలి-బంధం చ నమస్కర్మః॥

## ॥శ్రీచంద్రశేఖరేంద్రసరస్వతీ-శ్రీచరణ-విషయే శ్రీమచ్ఛంకరవిజయేంద్రసరస్వతీశ్రీచరణైః విరచితం సద్గురు-దశకమ్॥

శ్రుతి-స్మృతి-పురాణోక్త-ధర్మ-మార్గ-రతం గురుమ్ |  
భక్తానాం హిత-వక్తారం నమస్యే చిత్త-శుద్ధయే॥౧॥

అద్వైతానంద-భరితం సాధూనామ్ ఉపకారిణమ్ |  
సర్వ-శాస్త్ర-విదం శాంతం నమస్యే చిత్త-శుద్ధయే॥౨॥

కర్మ-భక్తి-జ్ఞాన-మార్గ-ప్రచారే బద్ధ-కంకణమ్ |  
అనుగ్రహ-ప్రదాతారం నమస్యే చిత్త-శుద్ధయే॥౩॥

భగవత్పాద-పాదాబ్జ-వినివేశిత-చేతసః |  
శ్రీ-చంద్రశేఖర-గురోః ప్రసాదో మయి జాయతామ్॥౪॥  
వేద-ధర్మ-శాస్త్ర-పరిపాలన-సభా

క్షేత్ర-తీర్థ-కథాభిజ్ఞః సచ్చిదానంద-విగ్రహః|  
చంద్రశేఖర-వర్యో మే సన్నిధత్తాం సదా హృది||౫||

పోషణే వేద-శాస్త్రాణాం దత్త-చిత్తమహర్-నిశమ్|  
క్షేత్ర-యాత్రా-రతం వందే సద్-గురుం చంద్రశేఖరమ్||౬||

వేద-జ్ఞాన్ వేదభాష్య-జ్ఞాన్ కర్తుం యస్య సముద్యమః|  
గురుర్యస్య మహాదేవః తం వందే చంద్రశేఖరమ్||౭||

మణివాచక-గోదాది-భక్తి-వాగమృతైర్-భృశమ్ |  
బాలానాం భగవద్-భక్తిం వర్ధయంతం గురుం భజే||౮||

లఘూపదేశైర్-నాస్తిక్య-భావ-మర్దన-కోవిదమ్ |  
శివం స్మిత-ముఖం శాంతం ప్రణతోఽస్మి జగద్-గురుమ్||౯||

వినయేన ప్రార్థయేఽహం విద్యాం బోధయ మే గురో|  
మార్గమన్యం న జానేఽహం భవంతం శరణం గతః||౧౦||

॥ ఇతి శ్రీచంద్రశేఖరేంద్రసరస్వతీ-శ్రీచరణ-విషయే  
శ్రీమచ్చంకరవిజయేంద్రసరస్వతీశ్రీచరణైః విరచితం సద్గురు-దశకమ్ ॥

## ॥తోటకాష్టకమ్॥

విదితాఖిల-శాస్త్ర-సుధా-జలధే  
మహితోపనిషత్-కథితార్థ-నిధే|  
హృదయే కలయే విమలం చరణం  
భవ శంకర దేశిక మే శరణమ్||౧||

కరుణా-వరుణాలయ పాలయ మాం  
భవ-సాగర-దుఃఖ-విదూన-హృదమ్|  
రచయాఖిల-దర్శన-తత్త్వ-విదం  
భవ శంకర దేశిక మే శరణమ్||౨||

భవతా జనతా సుహితా భవితా  
నిజ-బోధ-విచారణ-చారు-మతే|  
కలయేశ్వర-జీవ-వివేక-విదం  
భవ శంకర దేశిక మే శరణమ్||౩||

వేద-ధర్మ-శాస్త్ర-పరిపాలన-సభా

భవ ఏవ భవానితి మే నితరాం  
సమజాయత చేతసి కౌతుకితా|  
మమ వారయ మోహ-మహా-జలధిం  
భవ శంకర దేశిక మే శరణమ్||౪||

సుకృతేఽధికృతే బహుధా భవతో  
భవితా సమ-దర్శన-లాలసతా|  
అతిదీనమిమం పరిపాలయ మాం  
భవ శంకర దేశిక మే శరణమ్||౫||

జగతీమవితుం కలితాకృతయో  
విచరంతి మహా-మహాసశ్చలతః|  
అహిమాంశురివాత్ర విభాసి పురో  
భవ శంకర దేశిక మే శరణమ్||౬||

గురు-పుంగవ పుంగవ-కేతన తే  
సమతామయతాం న హి కోఽపి సుధీః|  
శరణాగత-వత్సల తత్త్వ-నిధే  
భవ శంకర దేశిక మే శరణమ్||౭||

విదితా న మయా విశదైక-కలా  
న చ కించన కాంచనమస్తి గురో|  
ద్రుతమేవ విధేహి కృపాం సహజాం  
భవ శంకర దేశిక మే శరణమ్||౮||

॥ఇతి శ్రీ తోటకాచార్యవిరచితం శ్రీ తోటకాష్టకం సంపూర్ణమ్॥

జయ జయ శంకర హర హర శంకర  
జయ జయ శంకర హర హర శంకర|  
కాంచీ-శంకర కామకోటి-శంకర  
హర హర శంకర జయ జయ శంకర||

కాయేన వాచా మనసేంద్రియైర్వా  
బుద్ధ్యాఽఽత్మనా వా ప్రకృతేః స్వభావాత్|  
కరోమి యద్యత్ సకలం పరస్మై  
నారాయణాయేతి సమర్పయామి||

అనేన పూజనేన శ్రీ-చంద్రశేఖరేంద్ర-సరస్వతీ-శ్రీచరణాః ప్రీయంతామ్|  
ఓం తత్సద్బ్రహ్మార్పణమస్తు|

వేద-ధర్మ-శాస్త్ర-పరిపాలన-సభా